



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION



සුභරූපාය, බත්තරමුල්ල

තැ.පෙ.අංකය
த. பெ.இ
2171635
Po.Box No

10120

ෆැක්ස්
தொலைநகல்
Fax

011-

දුරකථන
தொலைபேசி
Telephone

011-2887973
(HUNTING)

වෙබ්.ලිපිනය
இணையதளம்
Web Site

www.Police.lk

ඊ මේල්
மின்னஞ்சல்
E-mail

dir.media@police.gov.lk

මගේ අංකය
எனது இலக்கம்
My NO

1826 / 2024

ඔබේ අංකය
உமது இலக்கம்
Your No

/ 2024

දිනය
திக
Date

11/12/2024
පැය 0600

මාධ්‍ය නිවේදනය

01. මනුෂ්‍ය ඝාතනයක් - ජාඇල පොලිස් වසම.

2024.12.10 වන දින අළුයම් කාලයේදී ජාඇල පොලිස් වසමේ ජාඇල නගරයේ වෙළඳසැලක් තුළ පුද්ගලයෙකුට තියුණු ආයුධයකින් පහරදීමකින් තුවාල ලබා රාගම රෝහලට ඇතුළත් කර ප්‍රතිකාර ලබමින් සිටියදී මියගොස් ඇති බවට ජාඇල පොලිසියට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 45 ක් වූ වලපනේ ප්‍රදේශයේ පදිංචිකරුවෙකි.

වෙළඳසැලේ සේවකයින් දෙදෙනෙකු විවේක කාමරයේ මත්පැන් කරමින් සිටියදී එම දෙදෙනා අතර ඇතිවූ බහින්නයක් වීමක් දුරදිග යාමෙන් තියුණු ආයුධයකින් පහරදී මෙම ඝාතනය සිදු කර ඇති බවට විමර්ශනයේදී අනාවරණය වී ඇත.

මෘත ශරීරය රාගම රෝහලේ මෘත ශරීරාගාරයේ තැන්පත් කර ඇත. සැකකරු ප්‍රදේශයෙන් පලාගොස් ඇති අතර ඔහු අත්අඩංගුවට ගැනීම සඳහා ජාඇල පොලිසිය වැඩිදුර විමර්ශන සිදුකරනු ලබයි.

02. මනුෂ්‍ය ඝාතනයක් - ලග්ගල පොලිස් වසම.

2024.12.10 වන දින රාත්‍රී කාලයේදී ලග්ගල පොලිස් වසමේ ලකේගල ප්‍රදේශයේදී කාන්තාවකට තියුණු ආයුධයකින් පහරදීම හේතුවෙන් තුවාල ලබා ලග්ගල රෝහලට ඇතුළත් කිරීමේදී මියගොස් ඇති බවට ලග්ගල පොලිසියට ලද තොරතුරක් මත විමර්ශන ආරම්භ කර ඇත.

මරණකාරිය වයස අවුරුදු 44 ක් වූ ලකේගල, නාරංගමුව ප්‍රදේශයේ පදිංචිකාරියකි.

මරණකාරිය තම ස්වාමිපුරුෂයා සමඟ ඇතිවූ පවුල් ආරවුලක් දුරදිග යාමෙන් පුරුෂයා විසින් තියුණු ආයුධයකින් පහරදී මෙම ඝාතනය සිදු කර ඇති බවට විමර්ශනයේදී අනාවරණය වී ඇත.

මෘත ශරීරය ලග්ගල රෝහලේ මෘත ශරීරාගාරයේ තැන්පත් කර ඇත. සැකකරු අත්අඩංගුවට ගෙන ඇති අතර, ලග්ගල පොලීසිය වැඩිදුර විමර්ශන සිදුකරනු ලබයි.

03. පොලීස් නිලධාරියෙකු ලෙස පෙනී සිටිමින් සැකකරුවෙකු මුදා ගැනීම සඳහා දුරකතන ඇමතුම් ලබා දුන් සැකකරුවෙකු අයිස් මන්ද්‍රව්‍ය සමඟ අත්අඩංගුවට - මුල්ලේරියාව පොලීස් ස්ථානය.

2024.12.01 වන දින මුල්ලේරියාව පොලීස් ස්ථානය මගින් අත්අඩංගුවට ගෙන සිටි සැකකරුවෙකු පොලීස් ඇපමත නිදහස් කිරීමට කටයුතු කර දෙන ලෙසට ප්‍රධාන පොලීස් පරීක්ෂකවරයෙකු ලෙස පෙනී සිටිමින් මුල්ලේරියාව පොලීස් ස්ථානාධිපතිවරයා වෙත පුද්ගලයෙකු දුරකතන ඇමතුමක් ලබාදී ඇත.

මෙම දුරකතන ඇමතුම සම්බන්ධයෙන් මුල්ලේරියා පොලීස් ස්ථානාධිපතිවරයා විසින් සිදුකල සොයා බැලීමේදී අදාල ඇමතුම ලබාදුන් පුද්ගලයා පොලීස් නිලධාරියෙකු නොවන බවට අනාවරණය වී ඇත. ඒ අනුව එම දුරකතන අංකය ඔස්සේ විමර්ශන සිදු කර 2024.12.06 වන දින මුල්ලේරියාව පොලීස් වසමේ කැලණිමුල්ල ප්‍රදේශයේදී එම ඇමතුම ලබා දුන් සැකකරු අයිස් මන්ද්‍රව්‍ය ග්‍රෑම් 10 මිලිග්‍රෑම් 400ක් සමඟ අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 52 ක් වන ගාල්ල ප්‍රදේශයේ පදිංචිකරුවෙකි.

සැකකරු ගරු අධිකරණයට ඉදිරිපත් කර රැඳවුම් නියෝග ලබා ගෙන සිදු කල වැඩිදුර විමර්ශනයේදී මොහු 2024.11.26 වන දින මීගහවත්ත පොලීස් වසමේ දෙල්ගොඩ ප්‍රදේශයේ පිහිටි රන් භාණ්ඩ ආයතනයක සිදුවූ මංකොල්ලයක් සඳහා අවශ්‍ය කර සිටි සැකකරුවෙකු බවටත්, කොල්ලකන ලද රන් භාණ්ඩ විවිධ ප්‍රදේශවල උකස් කර ඇති බවටත් අනාවරණය වී ඇත.

මෙම කොල්ලකෑමට අනුබල දුන් තවත් සැකකරුවෙකු ඉහත සැකකරු මාර්ගයෙන් 2024.12.10 වන දින කැලණිමුල්ල ප්‍රදේශයට ගෙන්වාගෙන මුල්ලේරියාව පොලීස් ස්ථානයේ නිලධාරීන් විසින් අත්අඩංගුවට ගෙන ඇත.

අත්අඩංගුවට ගත් එම සැකකරු වයස අවුරුදු 53 ක් වන පිළියන්දල ප්‍රදේශයේ පදිංචිකරුවෙකි.

එම සැකකරුගෙන් සිදු කල ප්‍රශ්න කිරීම් වලදී කොල්ලකන ලද රන්මාල 03ක් උකස් කර තිබියදී සොයා ගෙන ඇති අතර 2022 වසරේදී මුල්ලේරියාව පොලීස් වසමේ සිදුකල කාන්තාවකගේ ගෙල බැඳී රන් මාලයක් කොල්ලකෑමක්ද මෙම සැකකරු සිදු කර ඇති බවට අනාවරණය වී ඇත. මුල්ලේරියාව පොලීසිය වැඩිදුර විමර්ශන සිදු කරනු ලබයි.

04. අපරාධයකට අවශ්‍ය කර සිටි සැකකරුවෙකු හෙරොයින් සමඟ අත්අඩංගුවට - දංකොටුව පොලීස් ස්ථානය.

2024.12.10 වන දින දහවල් කාලයේ දංකොටුව පොලීස් වසමේ සිරිගම්පොල ප්‍රදේශයේදී දංකොටුව පොලීස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 05 මිලිග්‍රෑම් 200 ක් සන්තකයේ තබා ගෙන යතුරු පැදියකින් ගමන් කරමින් සිටි පුද්ගලයෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 43 ක් වන ලුණුවිල ප්‍රදේශයේ පදිංචිකරුවෙකි.

සැකකරු සම්බන්ධයෙන් සිදුකල වැඩිදුර විමර්ශනයේදී 2024.12.09 වන දින දංකොටුව පොලිස් ස්ථානය වෙත වාර්තා වී තිබූ වෙළඳසැලක් බිඳ මුදල් රුපියල් ලක්ෂ අටක් (800,000/=) ක් හා රුපියල් දාහතර ලක්ෂ අනූදහක් (1,490,000/=) ක් වටිනා රණ් භාණ්ඩ සොරකම් කිරීමේ අපරාධයකට අවශ්‍ය කර සිටි සැකකරුවෙකු බවට අනාවරණය වී ඇත.

සැකකරු විසින් සොරකම් කරන ලද රන් වළල්ලක්, රන්මුදුවක්, කරාබු ජෝඩු වක්, රන්මාලයක් හා මුදල් රුපියල් 461,950/=ක් පොලිසිය විසින් සොයාගෙන ඇත.

දංකොටුව පොලිසිය වැඩිදුර විමර්ශන සිදු කරනු ලබයි.

05. දිය අනතුරකින් විදේශීය ජාතිකයින් දෙදෙනෙකු බේරා ගැනීම - අහුන්ගල්ල පොලිස් ජීවිතාරක්ෂක ඒකකය.

2024.12.10 වන දින දහවල් කාලයේ අහුන්ගල්ල පොලිස් වසමේ මුහුදේ දිය නාමින් සිටි විදේශීය ජාතික පිරිමි පුද්ගලයෙකු හා කාන්තාවක් දිය වැලකට හසුව ගසාගෙන යමින් සිටියදී එම ස්ථානයේ රාජකාරී යෙදී සිටි පොලිස් ජීවිතාරක්ෂක නිලධාරීන් විසින් බේරා ගෙන ඇති අතර, ප්‍රථමාධාර ලබා දීමෙන් පසු දෙදෙනා පිටව ගොස් ඇත.

අනතුරින් දිවි බේරාගත් පිරිමි පුද්ගලයා වයස අවුරුදු 29ක් වන රුමේනියා ජාතිකයෙකු වන අතර, කාන්තාව වයස අවුරුදු 30ක් වන යුක්ක්‍රේන ජාතිකයෙකු වේ.

අහුන්ගල්ල පොලිස් ස්ථානයට අනුයුක්තව රාජකාරී කරනු ලබන පොලිස් ජීවිතාරක්ෂක ඒකකයේ පොලිස් කොස්තාපල් 29896 ලසන්ත, පොලිස් කොස්තාපල් 19342 සංභීත් හා පොලිස් කොස්තාපල් 103992 දුලංජය යන නිලධාරීන් විසින් මෙම දිවි බේරා ගැනීම සිදුකර ඇත.

06. වන අලියෙකු පහරදී කාන්තාවක් මියයාම - මහවිලවිවිය පොලිස් වසම.

2024.12.10 වන දින අළුයම් කාලයේ මහවිලවිවිය පොලිස් වසමේ ජේමඩුව ප්‍රදේශයේ දී වන අලියෙකු පහරදීම හේතුවෙන් කාන්තාවක් මියගොස් ඇති බවට මහවිලවිවිය පොලිසියට ලද පණිවිඩයක් මත විමර්ශනයක් ආරම්භ කර ඇත.

මරණකාරිය වයස අවුරුදු 74 ක් වූ ජේමඩුව ප්‍රදේශයේ පදිංචිකාරියකි.

මරණකාරිය නිවස ඉදිරිපිට සිටියදී මෙම වන අලි ප්‍රහාරයට ලක්ව ඇති බවට විමර්ශනයේදී අනාවරණය වී ඇත.

මෘත ශරීරය හදිසි මරණ පරීක්ෂණයෙන් පසු ඥාතීන් වෙත භාර දී ඇති අතර, මහවිලවිවිය පොලිසිය වැඩිදුර විමර්ශන සිදුකරනු ලබයි.

07. නාඳුනන මල සිරුරක් - නාවලපිටිය පොලිස් වසම.

2024.12.10 වන දින උදෑසන කාලයේ නාවලපිටිය පොලිස් වසමේ මල්ලන්ද ප්‍රදේශයේ මහවැලි ගඟේ නාඳුනන මල සිරුරක් ඇති බවට ලද තොරතුරක් මත නාවලපිටිය පොලිසිය විසින් විමර්ශනයක් ආරම්භ කර ඇත.

මරණකරුගේ අනන්‍යතාවය මෙතෙක් තහවුරු වී නොමැති අතර, වයස අවුරුදු 50ත් 55ත් අතර පමණ වන අඩි 05 අඟල් 05 ක් පමණ උස පුද්ගලයෙකි. නිල් පැහැති දිග ඩෙතිම් කලිසමක් සහ කහපාට වී ඡර්ටයක් හැඳ සිට ඇත.

නාවලපිටිය පොලිසිය වැඩිදුර විමර්ශන සිදුකරනු ලබයි.

08. නාඳුනන මල සිරුරක් - බදුල්ල පොලිස් වසම.

2024.12.10 වන දින උදෑසන කාලයේ බදුල්ල පොලිස් වසමේ බදුල්ල දුම්රිය ස්ථානයේ ගේට්ටුව ඉදිරිපිට නාඳුනන මල සිරුරක් ඇති බවට ලද තොරතුරක් මත බදුල්ල පොලිසිය විසින් විමර්ශනයක් ආරම්භ කර ඇත.

මෘත ශරීරයේ අනන්‍යතාවය මෙතෙක් තහවුරු වී නොමැත. වයස අවුරුදු 70ත් 80ත් අතර පමණ වයසේ පසුවන පුද්ගලයෙකි.

මෘත ශරීරය බදුල්ල රෝහලේ මෘත ශරීරාගාරයේ තැන්පත් කර ඇති අතර, බදුල්ල පොලිසිය වැඩිදුර විමර්ශන සිදුකරනු ලබයි.

09. හෙරොයින් සමඟ සැකකරුවෙකු අත්අඩංගුවට - ග්‍රෑන්ඩ්පාස් පොලිස් ස්ථානය.

2024.12.10 වන දින රාත්‍රී කාලයේ ග්‍රෑන්ඩ්පාස් පොලිස් වසමේ වදුල්ලවත්ත ප්‍රදේශයේදී ග්‍රෑන්ඩ්පාස් පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 06 මිලිග්‍රෑම් 360 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 31 ක් වන වැල්ලම්පිටිය ප්‍රදේශයේ පදිංචිකරුවෙකි.

ග්‍රෑන්ඩ්පාස් පොලිසිය වැඩිදුර විමර්ශන සිදු කරනු ලබයි.

10. හෙරොයින් සමඟ සැකකරුවන් දෙදෙනෙකු අත්අඩංගුවට - පොලිස් මන්ද්‍රවාස කාර්යාංශ මහනුවර ඒකකය.

2024.12.10 වන දින දහවල් කාලයේ තලාතුඹය පොලිස් වසමේ ගුරුදෙණිය ප්‍රදේශයේදී පොලිස් මන්ද්‍රවාස කාර්යාංශ මහනුවර ඒකකයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 10 මිලිග්‍රෑම් 500ක් හා හෙරොයින් ග්‍රෑම් 05 මිලිග්‍රෑම් 500ක් සන්තකයේ තබා ගෙන සිටි සැකකරුවන් දෙදෙනෙකු අත්අඩංගුවට ගෙන තලාතුඹය පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 20 හා 26 වයස් වල පසු වන තලාතුඹය හා අධිකාරිගම ප්‍රදේශවල පදිංචිකරුවන් වේ.

තලාතුඹය පොලිසිය වැඩිදුර විමර්ශන සිදු කරනු ලබයි.

11. අයිස් මන්ද්‍රවාස සමඟ සැකකරුවෙකු අත්අඩංගුවට - ගල්කිස්ස කොට්ඨාස අපරාධ විමර්ශන අංශය.

2024.12.11 වන අද දින අළුයම් කාලයේ ගල්කිස්ස පොලිස් වසමේ කටුකුරුඳුවත්ත ප්‍රදේශයේදී ගල්කිස්ස කොට්ඨාස අපරාධ විමර්ශන අංශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 11 මිලිග්‍රෑම් 350 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ගල්කිස්ස පොලිස් ස්ථානය වෙත ඉදිරිපත් ඇත.

අත්අඩංගුවට ගත් සැකකරු වයස අවුරුදු 28ක් වන මොරටුවැල්ල ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

12. අයිස් මත්ද්‍රව්‍ය සමඟ සැකකරුවෙකු අත්අඩංගුවට - කොළඹ අපරාධ කොට්ඨාසය.

2024.12.10 වන දින සවස් කාලයේ ග්‍රෑන්ඩ්පාස් පොලිස් වසමේ ස්ටේස් පාර ප්‍රදේශයේදී කොළඹ අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 08 මිලිග්‍රෑම් 400 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 26 ක් වන මාලිගාවත්ත ප්‍රදේශයේ පදිංචිකරුවෙකි.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

13. බලපත්‍ර නොමැතිව අනවසරෙන් මැණික් ගරමින් සිටි පුද්ගලයින් හය දෙනෙකු අත්අඩංගුවට - හැටන් පොලිස් ස්ථානය.

2024.12.10 වන දින සවස් කාලයේ හැටන් පොලිස් වසමේ වනරාජා වත්ත ප්‍රදේශයේදී හැටන් පොලිස් ස්ථානයට ලද තොරතුරක් මත වැටලීමක් සිදු කර බලපත්‍ර නොමැතිව අනවසරෙන් මැණික් ගරමින් සිටි පුද්ගලයින් හය දෙනෙකු මැණික් ගැරීමට යොදා ගත් උපකරණද සමඟ අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 25 ක් 46 ක් අතර වයස්වල පසුවන රත්නපුර, කහවත්ත, බලංගොඩ, හැටන්, නොර්වුඩ් හා දික්ඔය ප්‍රදේශවල පදිංචිකරුවන් වේ.

හැටන් පොලිසිය වැඩිදුර විමර්ශන සිදු කරනු ලබයි.

14. බලපත්‍ර නොමැතිව අනවසරෙන් මැණික් ගරමින් සිටි පුද්ගලයෙකු අත්අඩංගුවට - බගවත්තලාව පොලිස් ස්ථානය.

2024.12.10 වන දින අළුයම් කාලයේ බගවත්තලාව පොලිස් වසමේ කොට්ඨාශල වත්ත ප්‍රදේශයේදී බගවත්තලාව පොලිස් ස්ථානයට ලද තොරතුරක් මත වැටලීමක් සිදු කර අනවසරෙන් මැණික් ගරමින් සිටි පුද්ගලයෙකු මැණික් ගැරීමට යොදා ගත් උපකරණද සමඟ අත්අඩංගුවට ගෙන ඇත.

අත්අඩංගුවට ගත් සැකකරු වයස 40 ක් වන බගවත්තලාව ප්‍රදේශයේ පදිංචිකරුවෙකි.

බගවත්තලාව පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.